

Kampjonat 1961-62

Floriana jibqgħu b'punti massimi

minn **Tonio Farrugia**

It-Tmien Gurnata

10-02-1962:

Floriana FC – St. George's FC 2-0

H.T 2-0 Ref: Carmel Galea

Skurjaw: T. Cauchi (F) 15'

u P. Demanuele (F) 21'.

Floriana FC: Charlie Fabri, Lolly De-battista, Jimmy Farrugia, Charles Galea, Edward Azzopardi, Lolly Borg, Twanny Sultana, Zarenu Alamango, Tony 'Il-Ma-jsi' Cauchi, Charlie 'In-Najsu' Bennetti, Pullu 'Il-Koku' Demanuele.

St. George's FC: Pawlu Nappa, Leonard Mizzi, Joe Brincat, Peppi Del-ceppo, Guzeppi 'Harrubu' Zarb, Ernie Glynn, Albert Attard, Freddie Delia, Nenu 'Il-Beccun' Mizzi, Wally Hili, Joe 'Il-Felli' Ciantar.

1. Floriana kellhom lura fit-team lil Zarenu Alamango izda Billy Dalli kien għadu ma reġax sab postu f'nofs l-attakk Furjaniz. Sadanittant huwa kien tilef postu fil-quċcata tal-aqwa skorers.

2. Għal St. George's irritorna l-goal-keeper Pawlu Nappa li kien ilu nieqes mill-aħħar partita tal-istaġun ta' qabel.

3. Fl-okkażjoni tal-ewwel goal Furjaniz, skorjat minn Tony Cauchi, il-logħob waqaf għal diversi minuti wara li l-players daru jipprotestaw mar-referee u l-linesman Vella għal offside ta' Cauchi fejn kellha tidhol ukoll il-Pulizija sabiex tikkalma s-sitwazzjoni. Il-goal-keeper Nappa, Leonard Mizzi u Guzi Ciantar kienu l-aktar horox fil-protesti tagħhom fejn il-gurnal 'Bulletin' qal li r-referee deher ikeċċi lil Ciantar izda meta kompli l-logħob il-player baqa' fil-ground.

4. Il-player Joe Brincat ta' St. George's kompli jilgħab il-partita sat-tmien minkejja l-uġiegh f'idu fejn wara nstab li kien kiser il-polz.

11-02-1962:

Birkirkara FC – Hibernians FC 3-1

H.T 1-0 Ref: Jos. F. X. Galea

Skurjaw: F. Bonnici (B) 23', L. Bugeja (B) 57', E. Theobald (H) 61' u G. Dalli (B) 81'.

Birkirkara FC: Alfred Abela, Pawlu Barbara, Emmanuel 'Id-Diju' Borg, Leli Pace, John Camilleri, George Dalli, Toni Caruana, Peter Fitzgerald, Louis Bugeja, Tony Tonna, Frans 'Il-Lula' Bonnici.

Hibernians FC: Vincent Demajo, Johnnie 'Il-Gemel' Privitera, Andrew Ellul, Emric Ellul, Leli 'L-Ghawdx' Attard

(Edward Previ 70'), Eddie 'L-Ghasfur' Theobald, Freddie Church, Leli Sultana, Jimmy Mizzi (Freddie Farrugia 46'), Frans 'In-Naghga' Xuereb, Charlie 'Il-Kinnie' Schembri.

1. Il-goalkeeper Alfred Abela dde-butta ma' Birkirkara. Huwa jiġi missier l-Avukat magħruf Dr. Toni Abela. Anke Hibernians kellhom goalkeeper debuttant bejn il-lasti meta kemm Freddie Mizzi kif ukoll Lolly Rizzo kienu msefrin. Rizzo, li kien jaħdem mal-Gvern, kien jinsab fil-Libja fuq xogħol b'konnessjoni mal-istand ta' Malta fil-Fiera Internazzjonali li kienet qed issir fi Tripli filwaqt li Mizzi kien jinsab għal erba' xhur Portsmouth fuq kors tal-Laundry.

2. Louis Theobald u Sunny Anas-tasi kienu nieqsa mill-ewwel team ta' Hibernians. Louis Theobald kellu jizzewweg f'dik l-istess gurnata filwaqt li Anastasi kien jinsab il-Libja mal-Armata.

3. Fl-okkażjoni tal-ewwel goal ta' Birkirkara, skorjat minn Frans Bonnici, il-ballun habat ma' Andrew Ellul qabel spiċċa fix-xibka. Il-gazzetti tal-epoka kollha taw il-goal lil Bonnici.

4. Erbat ijiem biss qabel Hibernians kienu għadhom kemm rebħu l-Cassar Cup meta fil-Final kienu għelbu lil Sliema Wanderers 1-0 b'goal ta' Jimmy Mizzi.

5. Wara din il-partita l-kampjonat waqaf għal ġimgha minhabba l-Elez-zjoni tal-1962.

24-02-1962:

Valletta FC – St. Patrick FC 6-0

H.T 4-0 Ref: Pawlu Bonnett

Skurjaw: P. Gauci (V) 19', J. Urpani (V) 26', P. Gauci (V) 33', N. Chircop (V) 39' u 47' u J. Zammit (V) pen. 69'

Valletta FC: Albert 'Tas-Sorry' Zarb Cousin, Walter Bone, Edwin 'Dwinu' Schembri, Charlie Williams, Joe 'Il-Parsottu' Cilia, Pawlu 'Polly' Carbonaro, Joe 'Il-Ginger' Zammit, Josie Urpani, Tony Calleja, Nenu Chircop, Pawlu 'Ic-Corma' Gauci.

St. Patrick FC: Charlie Vella (Joe Tanti 30'), Joe Degiorgio, Joseph Cas-sar, George Busuttill, Tony 'In-Noni' Baldacchino, Jimmy Casha, Romeo 'Il-Haċċa' Psaila (Victor Brincat 46'), Wistin 'Il-Babaw' Barbara, Freddie Abela, George Camilleri, Joe Grech.

1. Valletta kienu qed jilagħbu mingħajr l-attakkant tagħhom Frankie

Zammit li telaq lejn il-Kanada fejn iżżewweg fis-17 ta' Frar. Huwa kellu hsieb li jibqa' jgħix hemmhekk izda Valletta kkonvinċewh sabiex jirritorna lejn Malta fejn kien mistenni lura lejn tmien Marzu.

2. Players ohra nieqsa mit-team Belti kienu Johnnie Darmanin li kien ma jiflaħx u Freddie Borg 'Il-Waniż' li kien qed jitlef l-ewwel partita f'dan l-istaġun wara xi differenzi li kellu mal-kumitat Belti.

3. Ma' Valletta ddebutta Tony Calleja li kellu 17-il sena. Huwa kien it-tifel tas-Segretarju ta' Valletta FC, Manwel Calleja.

4. Il-goalkeeper ta' St. Patrick, Char-lie Vella, talab li jinbidel wara nofs siegħa logħob wara li kkommetta żewg żbalji li wasslu għall-ewwel żewg goals ta' Valletta. L-ewwel goal ta' Pawlu Gauci wasal dirett minn corner filwaqt li t-tieni goal wasal wara li Vella żelaqlu l-ballun minn cross ta' Gauci biex Urpani kompli f'xibka vojta.

25-02-1962:

Hamrun Sp. FC – Sliema Wdrs. FC 1-1

H.T 1-0 Ref: Joe M. Cassar Naudi

Skurjaw: F. Galea (H) 5' u M. Walsh (S) 47'.

Hamrun Sp. FC: Jimmy Gatt, John-nie Fondacaro, Freddie 'Ix-Xibby' Sciberras, George Jones, Martin Attard, Silvio Micallef, Guzi 'Ir-Rumba' Dimech (Gejtu Briffa 46'), Twanny 'Il-Ginger' Cassar, Carmelo 'In-Nene' Grech, George Cuschieri, Freddie Galea.

Sliema Wdrs. FC: Freddie Debono, Guzi 'Geddumu' Bonnici, Johnnie Gatt, Robbie Buttigieg, Joe Aquilina, Rudyard Mifsud, Maurice Walsh, Joe Cini, Eddie 'Il-Bagaga' Mizzi, John Bonnett, Sammy Nicholl.

1. Salvu Cuschieri nhatar bhala coach ta' Hamrun Spartans wara li Salvu Schembri telaq lejn il-Germanja fuq servizz mal-Armata. Cuschieri, li kien rebah il-kampjonat ma' Hibernians fl-istaġun ta' qabel, kien irriżenja minn coach tal-club Pawlitt kmieni f'dan il-kampjonat.

2. Pawlu Buttigieg kien nieqes mit-team tal-Ispartans minhabba li kellu xi differenzi mal-kumitat.

3. Jimmy Gatt irritorna bejn il-lasti tal-Ispartans wara nuqqas ta' erba' xhur. Huwa kien ilu nieqes mit-telfa ta' 4-1 kontra St. George's.

Klassifika: Floriana FC 16-il pt.; Valletta FC 14-il pt.; Sliema Wdrs. FC 9 pti.; Hibernians FC 8 pti.; Birkirkara FC 7 pti.; Hamrun Sp. FC 5 pti.; St. George's FC 4 pti.; St. Patrick FC 1 pt.

L-Aqwa Skorers: J. Mizzi (Hibernians FC) 8 goals; T. Cauchi (Floriana FC) 7 goals; B. Dalli (Floriana FC) 6 goals; T. Cassar (Hamrun Sp. FC) u M. Azzopardi (Valletta FC) 5 goals.

Id-Disa' Ġurnata

03-03-1962:

Floriana FC – Hibernians FC 3-2

H.T 0-2 Ref: Ritchie Casha

Skurjaw: S. Anastasi (H) 30 sekonda, C. Schembri (H) 18', B. Dalli (F) 52', T. Cauchi (F) 71' u B. Dalli (F) 74'.

Floriana FC: Salvu Alamango (Charlie Fabri 19'), Lolly Debattista, Jimmy Farrugia, Lolly Borg, Edward Azzopardi, Freddie Vella James, Twanny Sultana, Tony 'Il-Majsi' Cauchi, Billy Dalli, Charlie 'In-Najsu' Bennetti, Pullu 'Il-Koku' Demanuele (Charles Galea 46').

Hibernians FC: Lolly Rizzo (Vincent Demajo 46'), Johnnie 'Il-Ġemel' Privitera, Andrew Ellul, Eddie 'L-Ghasfur' Theobald, Louis Theobald, Sunny Anastasi, Emric Ellul, Leli Sultana (Edward Previ 80'), Fredu Church, Frans 'In-Nagħga' Xuereb, Charlie 'Il-Kinnie' Schembri.

1. Hibernians fethu l-iskor wara biss tletin sekonda meta Sunny Anastasi nnota li l-goalkeeper Salvu Alamango kien barra minn postu, għajjat lil Leli Sultana biex iqassamlu t-throw-in u skorja b'xutt minn nofs il-ground.

2. Floriana kienu qed jilagħbu mingħajr Żarenu Alamango li kien qed jilgħab il-hockey mat-team tal-Armata, fi Tripli, però kellhom lura lil Billy Dalli wara li rranġa d-differenzi li kellu mall-kumitat.

3. Hibernians kien qed jilagħbu mingħajr Leli Attard 'L-Ghawdxi' u mingħajr l-aqwa skorer tal-kampjonat Jimmy Mizzi, b'dan tal-aħħar ikollu xi differenzi mall-kumitat.

4. Il-goalkeeper Rizzo wegħa minuta qabel il-mistrieħ meta habat ma' Tony Cauchi u ma mexxielux johroġ għat-tieni taqsima meta nstab li kellu concussion. Hibernians, li sa dak il-hin kienu qed jirbħu 2-0, soffrew tliet goals wara l-mistrieħ u tilfu l-partita 3-2 bil-goalkeeper Demajo jkollu tort fiż-żewġ goals skorjati minn Billy Dalli.

5. Hibernians batew anke mill-injury ta' Sunny Anastasi li fit-tieni taqsima wegħa f'daħla għall-ballun ma' Tony Cauchi u għalkemm baqa' fil-ground sal-aħħar iżda f'it daħal fl-azzjoni.

04-03-1962:

Valletta FC – Birkirkara FC 4-1

H.T 2-1 Ref: Turu Lentini

Skurjaw: L. Tonna (B) 30 sekonda, J. Zammit (V) 13', P. Gauci (V) 30', T. Calleja (V) 59' u N. Chircop (V) 75'.

Valletta FC: Albert 'Tas-Sorry' Zarb Cousin, Walter Bone, Edwin 'Dwinu' Schembri, Charlie Williams, Joe Cilia, Alfred 'Il-Waniż' Borg, Joe 'Il-Ginger' Zammit, Josie Urpani, Tony Calleja, Nenu Chircop, Pawlu 'Lé-Corma' Gauci.

Birkirkara FC: Alfred Abela, Pawlu Barbara (Tony 'Euchar' Grech 46'), Emmanuel 'Id-Diju' Borg, Leli Pace, John Camilleri, George Dalli (Lino Sciberras 74'), Toni Caruana, Peter Fitzgerald, Louis Bugeja, Tony Tonna, Leli 'Tal-Fjuri' Micallef.

1. Minhabba li kien jum il-Karnival il-partita ntlagħbet fl-10.15 a.m min-flok il-logħob tat-Tieni Diviżjoni li thassar. Is-soltu l-logħob tal-football kien jieqaf f'jum il-Karnival iżda f'dan l-istaġun il-programm kien waqa' lura minhabba li kien diġà waqaf darbejn bla mistenni, l-ewwel f'Novembru biex tintlagħab il-partita ta' hbiberija bejn Malta u n-Norveġja, u t-tieni darba minhabba l-Elelżjoni taħraq ta' Frar 1962.

2. Birkirkara kellhom nieqes lil Frans Bonnici 'Il-Lula' minhabba li kien imwegħa filwaqt li Valletta kienu mingħajr Frankie Zammit u Mario Azzopardi. Zammit kellu jirritorna mill-Kanada f'dak l-istess jum fil-ghaxija.

3. Minkejja li l-goal Karkariż skorjat wara 30 sekonda ingħata lil Leli Tonna, il-ballun deher jahbat ma' difensur Belti qabel spiċċa fix-xibka.

10-03-1962:

Sliema Wdrs. FC – St. Patrick FC 3-0

H.T 2-0 Ref: Joseph F. X. Galea

Skorja: J. Cini (S) 12', 35' u 89'.

Sliema Wdrs. FC: Alfred Debono, Ġużi 'Geddumu' Bonnici, Salvu Bonnici, Robbie Buttigieg, Joe Aquilina, Rudyard Mifsud, Eddie 'Il-Bagaga' Mizzi, Joe Cini, Maurice Walsh, John Bonnett, Ġulinu Muscat.

St. Patrick FC: Charlie Vella, Joe Bugeja, Joe Degiorgio, George Busuttil, Tony 'In-Noni' Baldacchino, Joe Drago, Victor Brincat, Joe Grech, Wistin 'Il-Babaw' Barbara (Gori Farrugia 46'), Zammit, Pace.

1. Wara t-telfa ta' 6-0 kontra Valletta fl-aħħar hargħa, St. Patrick hallew barra lill-players Joe Cassar, Jimmy Casha, Romeo Psaila, George Camilleri, Charlie Mattocks u Toninu Camenzuli u lagħbu din il-partita b'forward line f'furmat minn Wistin Barbara u players tal-Minors u Reserves. Mattocks u Camenzuli habbru li ma riedux jilagħbu iktar ma' St. Patrick.

2. Sliema Wanderers kellhom nieqes lil Sammy Nicholl li kien imwegħa.

3. Il-partita kienet wahda monotona għall-aħħar fejn Sliema taw tliet xuttji-et fil-last ta' St. Patrick u skurjawhom kollha filwaqt li St. Patrick taw xutt wiehed f'partita shiħa. Il-korrispondent tal-ġurnal 'Il-Berqa' li rrapporta din il-logħba kiteb hekk: "Dan ir-rapport suppost li hadli kolonna ... imma biex ser nimliha din il-kolonna?"

4. Minn din il-ġimgha il-partiti bdew fit-3.30 p.m. – kwarta tard iktar mis-soltu.

11-03-1962:

Hamrun Sp. FC –

St. George's FC 0-0

Ref: Frans Grech

Hamrun Sp. FC: Jimmy Gatt, Martin Attard, Freddie 'Ix-Xibby' Sciberras, George Jones, Carmelo 'In-Nene' Grech, Silvio Micallef, Albert Calleja (John 'Il-Bipu' Mifsud 71), Twanny 'Il-Ginger' Cassar, Gejtu Briffa, George Cuschieri, Freddie Galea.

St. George's FC: Albert Borg, Kar-menu Frendo, Joe Brincat, Freddie Delia, Leonard Mizzi, Peppi Delceppo, Albert Attard, Nenu 'Il-Beċċun' Mizzi, Leli Stivala, Joe Mizzi, Wally Hili.

1. Fl-47 minuta, ir-referee Frans Grech naqas li jinnota li corner mogħti minn Joe Mizzi habat mal-last bil-ballun jergħa jigi għand l-istess player li reġa' tefa' cross ieħor f'halq il-lasti li minnu kważi sar goal.

Il-player Bormliż hekk ġie mess il-ballun darbejn minn azzjoni ta' corner mingħajr intervent ta' xi player ieħor. Incident simili li minnu kien wasal goal kien qajjem fervent shiħ f'partita tal-Ewwel Diviżjoni Ingliża, fl-1952, bejn Tottenham Hotspurs u Huddersfield Town, bl-Ispurs iġibu d-draw b'dak il-goal u Huddersfield finalment jiġu relegati għat-Tieni Diviżjoni b'differenza ta' punt. Fortunatament f'Malta l-iżball ma rriżultax daqshekk gravi.

2. Skond il-ġurnal 'Bulletin' għal din il-partita kien hemm preżenti inqas minn 400 spettatur li minnhom 32 kienu pulizija.

Klassifika: Floriana FC 18-il pt.; Valletta FC 16-il pt.; Sliema Wdrs. FC 11-il pt.; Hibernians FC 8 pti.; Birkirkara FC 7 pti.; Hamrun Sp. FC 6 pti.; St. George's FC 5 pti.; St. Patrick FC 1 pt.

L-Aqwa Skorers: T. Cauchi u B. Dalli (Floriana FC) u J. Mizzi (Hibernians FC) 8 goals; T. Cassar (Hamrun Sp. FC), J. Cini (Sliema Wdrs. FC) u C. Chircop u M. Azzopardi (Valletta FC) 5 goals.